


Devikrita Shiva Stuti

——
దేవీకృతా శివస్తుతిః

——
Document Information



Text title : Devikrita Shiva Stuti 2

File name : shivastutiHdevIkRRitA2.itx

Category : shiva, shivarahasya, stuti

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 27 -
kailAsavarNane devIpUjAstutikathanam | 42-61||

Latest update : December 17, 2023

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org



దేవీకృతా శివస్తుతిః



దేవీ -

హర హర పరిపాహి దీనబంధో పురహర దేవ దయానిధాన ధీర ।
మురహరపరిపూజితాఙ్గీపద్మ ప్రకటసుధాకరశేఖరోరువీర ॥ ౪౨॥

కరివరఖరచర్మవస్త్ర శమ్భో హ్యురగవరోత్తమహార మారమార ।
పరిపాహి దయానిధాన భర్త త్రినయన కాలకలావిహీనదేహ ॥ ౪౩॥

శ్రుతివరతురగోత్తమాద్య శమ్భో గరగలనీల తమాలపుష్పమాలే ।
భవభయహర కారణాతిగాంతకారే హరిగిరిశరకార్ముకాక్షపాణే ॥ ౪౪॥

పరిపాహి విభో త్రిశూలపాణే నరహరికృత్తివసాన బాలపాల ।
విధికన్ధరహంసశోభిహస్త (విధికన్ధరహస్తహస్త శమ్భో)
పద్మానలనయనాగ్నివిదగ్ధకామదేహ ॥ ౪౫॥

ఇమం దవరసామజప్రకటస్తోత్రకుమ్భాదరం
సనన్దనసనాతనైః కలితవన్దనం శక్కరమ్ ।
అనిన్దితగుణోత్తమం సుమనివృన్దవృన్దార్కైః
పిచణ్డిలసుతున్దిలైర్గణవరౌఘన్మతాదరమ్ ॥ ౪౬॥

--

స్కంధః -

ఇతి సంస్తువతే దేవీ దేవీశం పరమేశ్వరమ్ ।
రుద్రాణీగణసంవీతా యోగినీగణసేవితా ॥ ౪౭॥

మహాకైలాసమధ్యస్థా దివ్యదేవాఙ్కసంశ్రయా ।
సాపి దేవం జగన్మాతా పూజయత్యనిశం శివా ॥ ౪౮॥

దేవదేవం మహాదేవం గోవృషోత్తమగామినమ్ ।
వతంసితసుధాధామశేఖరం శ్రుతిసంస్తుతమ్ ॥ ౪౯॥

జటాకలాపనిటిలానలనేత్రం మహేశ్వరమ్ ।

నీలకణ్ఠం విరూపాక్షం సోమసూర్యానలాక్షికమ్ ॥ ౫౦॥

కురఙ్గరఙ్ఞోతకరం కాలకాలం కృపానిధిమ్ ।
భస్మాభ్యక్షం త్రిపుణ్ణ్యాఙ్కం రుద్రాక్షవరహారకమ్ ॥ ౫౧॥

మహోరగభణారత్నమాలాకీలితకన్ధరమ్ ।
ఉద్యదిన్ధకరప్రఖ్యకర్పూరాభకలేవరమ్ ॥ ౫౨॥

దివ్యసిహ్మాసనాసీనం మహాకైలాససౌధగమ్ ।
గణస్కన్ధమహానన్దిభృగ్జీవణ్ణీశేనీవితం ॥ ౫౩॥

ముకుటోద్ధామగఙ్గోత్థరయశోభితమస్తకమ్ ।
అబ్జమిత్రాగ్నినయనం సోమఖణ్డోజ్వలాలకమ్ ॥ ౫౪॥

ఉత్పల్లవుణ్డరీకాచ్ఛమాలాలలితకన్ధరమ్ ।
దేవం నన్దనమన్దారవరమాలావిభూషితమ్ ॥ ౫౫॥

ఖపటం పరితో దగ్ధత్రిపురాసురగోపురమ్ ।
అన్ధకాన్తకమాశాస్యం స్వభక్తజనవత్సలమ్ ॥ ౫౬॥

నమితాశేషదేవాదిముకుటోజ్వలపాదుకమ్ ।
వామదేవం మహాసామస్తోమస్తుతమతీన్ద్రియమ్ ॥ ౫౭॥

రథన్తరరవప్రీతం రాజద్రాజనతోషితమ్ ।
మహావైరాజరాజశ్రీరాజరాజకలాధరమ్ ॥ ౫౮॥

సర్వోపనిషదాం సారమేకీభూతమివేశ్వరమ్ ।
ధ్యాయన్తి సా మహాదేవీ స్వమనఃపద్మసద్మగమ్ ॥ ౫౯॥

తధ్యానసారభారాభిః ప్లావితాననపఙ్కజా ।
నాన్యత్సాచిన్తయదేవీ జగజ్జన్మాదిసంస్థితిమ్ ॥ ౬౦॥

ఇత్థం ధ్యాయన్తి చన్ద్రశేఖరపదం చోత్పల్లహృత్పద్మగం
దేవీ నన్దననన్దనేఽపి గిరిజా సాపారవశ్యాన్తరా ।
నాన్యత్కించాన విద్యతే (నాన్యత్కించోదమన్యత) త్రిభువనే
నిస్సారమేతజ్జగత్తుచ్ఛీకృత్య మహాచ్ఛమానసపరా స్వాత్మానమీశం హృది ॥ ౬౧॥

॥ ఇతి శివరహస్యాన్తర్గతే మాహేశ్వరాఖ్యే దేవీకృతా శివస్తుతిః ॥

- ॥ శ్రీశివరహస్యమ్ । మాహేశ్వరాఖ్యః ప్రథమాంశః । అధ్యాయః ౨౭ - కైలాసవర్ణనే
దేవీపూజాస్తుతికథనమ్ । ౪౨-౬౧॥

- .. shrIshivarahasyam . mAheshvarAkhyah prathamAMshaH . adhyAyaH 27 -
kailAsavarNane devIpUjAstutikathanam . 42-61..

Notes:

Skanda స్కన్ద narrates the eulogy to Śiva శివ recited by Devī దేవీ at Her grand residence at Mount Kailāsa కైలాస శైల, and goes on to describe Śiva's Presence there - that itself is like a eulogy to Śiva శివ.

Encoded and proofread by Ruma Dewan

—
Devikrita Shiva Stuti

pdf was typeset on December 17, 2023

—
Please send corrections to sanskrit@cheerful.com

